



# KUNSILL LOKALI SAN PAWL IL-BAĦAR LOCAL COUNCIL

## Triq San Pawl, San Pawl il-Baħar, SPB 3418 Malta, Europe

E-Mail: [sanpawil-baħar.lc@gov.mt](mailto:sanpawil-baħar.lc@gov.mt), Web Site: [www.stpaulsbay-online.com](http://www.stpaulsbay-online.com)  
Tel: 21585888, 21570869/70, Mobile: 99433058/9, Fax: 21583058

Minuti tat-Tnejn u Erbgħin (42) Laqgħa tas-Sitt (6) Kunsill Lokali San Pawl il-Baħar li saret, Il-Hamis 1 ta' Settembru, 2011 fl-Uffiċċju Amministrattiv tal-istess Kunsill Lokali fil-5.30 ta' filgħaxija.

Il-Laqgħa bdiet fl-5.40 ta' fil-għaxija wara li nġhatat nofs siegħa fuq il-hin.

Il-Kunsilliera kienu preżenti kif jidher hawn taħt.

	Hin Dhul	Hin Hruġ
Sindku Perit Graziella Galea	5.20 p.m.	8.20 p.m.
Viċi Sindku John Bray	Skuzat	
Kunsillier Alfred Grima	5.20 p.m.	8.20 p.m.
Kunsillier Ray Tabone	5.20 p.m.	8.20 p.m.
Kunsillier Alexander Bezzina	Skuzat	
Kunsillier Jason Camilleri	Skuzat	
Kunsillier Frank Gauci	5.42 p.m.	8.20 p.m.
Kunsillier Peter Abela	5.40 p.m.	8.20 p.m.
Kunsillier Martin Zerafa	5.20 p.m.	6.50 p.m. Waqt Korr. No. 26
Kunsillier Ray Bartolo	Skuzat	
Kunsillier Mario Camilleri	5.20 p.m.	8.20 p.m.

Is-Sindku mexxiet il-Laqgħa tal-Kunsill.

Is-Segretarju Eżekuttiv, is-Sur John J. Camilleri kien preżenti għal-laqgħa.

### 1.00 Qari u Approvazzjoni tal-Wieħed u Erbgħin Laqgħa (41) tal-Kunsill

Gew approvati l-Minuti ta' l-ewwel parti tal-laqgħa li nżammet nhar il-21 ta' Lulju 2011 kif ippreżentati.

Gew approvati l-Minuti tal-kontinwazzjoni tal-laqgħa li nżammet nhar il-25 ta' Lulju 2011 kif ippreżentati.

### 2.00 Punti Mqajma mil-Laqgħa (41) tal-21 ta' Lulju 2011

Dwar 2.01 Rigward il-Bus Stops tal-Arriva, is-Sur Alfred Grima qal li għandna nimxu mal-Arriva bl-istess mod kif nimxu ma ndividwi ohra meta dawn jiksru l-ligi. Gie deċiż li tinkiteb ittra ohra lil Arriva, u jingħataw hmistax il-gurnata ċans sabiex jirrangaw il-Bus Stops li qegħdin jimblukkaw il-bankina, jew inkella dawn jitnehhew mill-Kunsill.

Dwar 2.02 Il-Kuntrattur tal-latrina tax-Xemxija ma ghandux jithallas qabel ma dan jirrangja l-ftit xogholijiet li gie ordnat jirrangja mill-Perit tal-Kunsill.

Dwar 2.04 Gie deciz li tinhareg immedjatament *Default Notice* lil Green MT ghan-nuqqas taghhom fl-eżekuzzjoni tal-kuntratt li ghandhom mal-Kunsill.

Dwar 2.05 Is-Sindku spjegat il-pozizzjoni dwar Triq San Ġorġ u dwar in-negozjati li qed isiru mal-Go plc. Hija qalet li l-kumpanija Go plc issa qed jitolbu li l-Kumpanija Bonnici Bros. jipprovdu polza tal-assigurazzjoni ta' €5,000,000 biex jigu salvagwardjati l-assi tal-kumpanija u xi claims oħra li jistgħu isiru b'konsegwenza tax-xogholijiet. Is-Sindku qalet li n-negozjati ma Go plc dwar dan ghadhom ghaddejjin.

## **2.01 Punti Mqajma mill-Kontinwazzjoni tal-Laqgħa (41) tal-25 ta' Lulju 2011**

Dwar 5.02 Il-Kunsill Mario Camilleri kif ukoll il-Perit Etienne Magri ċċertifikaw li x-xogholijiet tal-latrini kien kollox sew u biex dawn issa jistgħu jithallsu.

Dwar 12.00 Dwar il-proġett hdejn Thalassalejn Boċċi Club, il-Perit ghandu jipprovdi lista dettaljata ta' kif inhi maħduma s-somma stmata minnu.

Dwar 14.00 Gie approvat li l-Kunsillier Raymond Tabone jerga jiehu postu fuq il-Sotto Kunitat ta' dan il-monument u gie rringrazzjat l-Kunsillier Peter Abela li kien ha dan l-inkarigu għal matul iż-żmien li l-Kunsillier Tabone kien indispost. Il-Kunsillier Alfred Grima ppropona li tigi allokata somma fil-Budget li jmiss għall-istatwa ta' San Pawl fir-roundabout ta' Erba' Mwieżeb. Is-Sindku Graziella Galea rrimarkat li din is-somma diġa' giet allokata.

## **3.00 Korrispondenza u Komunikazzjonijiet**

3.01 Giet ipprezentata lista ta' 42 *item* ta' korrispondenza u komunikazzjonijiet. Id-deċizzjonijiet li ttiehdu jinsabu fil-lista annessa ma' dawn il-minuti.

3.02 Dwar *item* tal-Korrispondenza Nru 06 – Rapport li johroġ minn spezzjoni tal-*Playing fields* tal-lokal, gie deciz li daww l-*items* li ma ġewx iċċertifikati għandhom jigu mnehhija totalment u jitrangaw oħrajn fejn dan hu possibli.

3.03 Dwar *item* tal-Korrispondenza Nru 41 – Xogholijiet rikjesti f'parti minn Triq Piscopo Macedonia, wara li s-SE spjega li s-Sur Joe Fenech ta' Blokrete Ltd. talab is-somma ta' Ewro 1,500 sabiex ilesti din il-parti tat-Triq hu stess, il-Kunsill iddecieda li joffri lis-Sur Fenech is-somma ta' Ewro 1,000 sabiex ilesti x-xoghol mehtieg quddiem is-sit li hi propjeta' tiegħu.

3.04 Dwar *item* tal-Korrispondenza Nru 42 – Sellum mal-*boat houses* fil-Bajja tal-Fekruna. Il-Kunsillier Alfred Grima iddikjara li hu kontra li jerga jigi nstallat dan is-sellum sabiex il-Kunsill ma jidholx responsabbli ta' xi danni li jistgħu jinqalghu minhabba l-użu ta' dan is-sellum. Il-Kunsill qabel li jirrilaxxa dan is-sellum lil sid il-*boat house* mingħajr ma jingħata permess sabiex dan jerga jitwahhal. Hija responsabbilita' tas-sid x'jagħmel bis-sellum u dan ghandu jiffirma dikjarazzjoni ta' indemnizzjoni lill-Kunsill.

#### **4.00 Skedi ta' Dhul, Pagamenti u Ordnijiet ta' Xoghol**

##### **4.01 Rendikont ta' Dhul ta' Fondi**

Gie approvat kif prezentat.

##### **4.02 Rendikont ta' pagamenti**

Giet approvata kif prezentata.

##### **4.03 Lista ta' Ordnijiet ta' Xoghol**

Giet approvata kif prezentata.

##### **4.04 Financial Indicators/Accounts (Quarter Ended June 2011)**

Giet sospiza l-laqqha sabiex l-Accountant tal-Kunsill Romina Perici Ferrante tispjega l-Financial Indicators ghat-tieni kwart tas-sena 2011. Il-Kunsill jinsab b'Financial Indicator ta' 13.95%. Dan ir-rapport gie approvat kif ipprezentat u s-Segretarju Eżekuttiv gie awtorizzat jibghat dan ir-rapport lid-Dipartiment tal-Gvern Lokali.

#### **5.00 Agġudikazzjoni ta' Sejhiet għall-Offerti**

Dan l-item gie mholli għal-laqqha tal-Kunsill li jmiss.

#### **6.00 Agġudikazzjoni ta' Kwotazzjoni**

Dan l-item gie mholli għal-laqqha tal-Kunsill li jmiss.

#### **7.00 Proposta ta' Proġett fiz-Zona ta' Erba' Mwieżeb**

Giet ipprezentata proposta ta' proġett għaż-żona ta' Erba' Mwieżeb. Id-disinn ta' dan il-proġett gie kkummissjonat u mhallas mill-propjetarji tal-istabbiliment Piscopo Cash & Carry li kienu gew obbligati mill-MEPA sabiex flimkien mal-Kunsill Lokali jipprezentaw pjan ta' kif tista' tittaffa l-problema tat-traffiku fl-inhawi. Il-Kunsill qabel fil-prinċipju ma' dan il-proġett u gie deciz li jsiru l-arrangamenti neċessarji biex issir konsultazzjoni pubblika. Gie spjegat illi l-fondi għal dan il-proġett jistgħu jinkisbu mill-Iskemi tal-Urban Improvement Fund u CPPS tal-istess MEPA flimkien ma' fondi ohra li jistgħu jiġu taht l-iskemi ppubblikati mill-*Housing Authority* kif ukoll xi fondi li jista' johroġ il-Kunsill. Il-Kunsillier Mario Camilleri gie nkarigat jagħmel il-kuntatti neċessarji mal-*Housing Authority*.

#### **8.00 Proposta ta' Ftehim bejn il-Kunsill Lokali u Sirens Football**

Il-Kunsill qabel fil-prinċipju li jsir ftehim mal-klabb dwar użu tal-grawnd mill-Kunsill bi hlas. Ikun jista' jsir użu mill-grawnd għall-attivitajiet diversi fosthom *Sports Day*.

#### **9.00 Uffiċini Godda tal-Kunsill Lokali**

Is-Sindku l-Perit Graziella Galea spjegat li gie ffirmat il-kuntratt tal-kera kif ukoll il-konvenju għall-possibilita' ta' xiri tal-uffiċini l-godda quddiem in-Nutar Spiteri. Is-Sindku l-Perit Graziella Galea spjegat illi għalkemm in-Nutar Spiteri ma tanix kont għall-ispejjeż ta' jdejh, minflok il-Kunsill jgħaddi dawn il-flus lil Fondazzjoni San Pietru izda halla f'idejn il-Kunsill kemm għandha tkun din is-somma. Il-Kunsill accetta li jagħmel dan u nkariga lis-Segretarju Eżekuttiv sabiex iħallas is-somma sa 50% ta' kemm normalment jithallas Nutar għal dan ix-xoghol.

Is-Sindku l-Perit Graziella Galea spjegat li sabiex isiru x-xoghlijiet kollha meħtieġa fl-uffiċini l-godda li *jinkludu lift, platform lift, air conditioning, partitioning* etc., kien hemm il-possibilita' li s-somma vvotata ta' €50,000 ma kienitx ser isservi. Gie propost li din is-somma tizzied bi €30,000 oħra. Il-Kunsilliera Alfred Grima u Raymond Tabone ma qablux ma' din il-proposta u għalhekk ittieded vot. Il-proposta giet approvata b'erba' voti favur u tnejn kontra bil-Kunsilliera Alfred Grima u Raymond Tabone jivvutaw kontra.

#### **10.00 Festa Bdiewa f'Burmarrad 2011 (03 u 04 ta' Settembru 2011)**

Is-Sindku l-Perit Graziella Galea spjegat l-Attivitajiet li kienu ser jigu organizzati għall-Festa Bdiewa Burmarrad u invitat lill-Kunsilliera kollha sabiex jattendu.

#### **11.00 Festa tal-Hut (17 ta' Settembru 2011)**

Is-Sindku l-Perit Graziella Galea spjegat li din l-Attivita' ser issir fil-Pjazza ta' quddiem il-Knisja ta' San Pawl tal-Hgejjeġ. Din l-Attivita' ser tigi ffinanzjata hekk: MRRA madwar €10,000 u l-Kunsill Lokali San Pawl il-Baħar madwar €5,000. Is-Sindku spjegat l-ideja tal-attivita' fejn jigi promoss l-ikel Malti filwaqt-li jsir ukoll il-bejgħ tal-hut. Għandha ssir il-Park & Ride minn Triq Ghajn Tuffieħa u tintuża t-trackless train. Din l-attivita' giet approvata unanimament. Hi nvitat lill-Kunsilliera kollha sabiex jattendu

#### **12.00 European Mobility Week – Car Free Day 2011 (18 ta' Settembru 2011)**

Gie approvat unanimament li l-Kunsill jipparteċipa f'din l-attivita' nazzjonali. Il-Kunsilliera Mario Camilleri u Frank Gauci gew inkarigati jiehdu ħsieb l-organizzazzjoni ta' din l-attivita' u giet ivvotata s-somma ta' €3,000.

#### **13.00 Agġornament Dwar Kumitat Amministrattiv Burmarrad**

Dan l-item gie mħolli għal-laqgħa tal-Kunsill li jmiss.

#### **14.00 Agġornamenti**

##### **14.01 Is-Sindku il-Perit Graziella Galea**

Is-Sindku Graziella Galea nfurmat illi l-Kunsill kien ser jikkopera mal-istabbiliment McDonalds li kienu ser jorganizzaw Clean Up fil-lokalita' ta' San Pawl il-Baħar.

##### **14.02 Il-Kunsillier Alfred Grima**

14.02.01 Il-Kunsillier Alfred Grima semma problema ta' bankina fi Triq il-Villegġjatura li tirrigwardja lill-Familja Necef u talab li l-kuntrattur jikkuntattjah sabiex huwa jispjegal u x'għandu jsir sabiex tissolva din il-problema.

14.02.02 Il-Kunsillier Alfred Grima talab li jitwāhħlu stickers fuq id-dgħajjes li qegħdin parkeġġjati fit-Toroq Pubbliċi sabiex dawn jitnehħew, jew inkella jigu mneħħija mill-Kunsill.

##### **14.03 Il-Kunsillier Frank Gauci**

14.03.01 Il-Kunsillier Frank Gauci ppropona fir-rigward tad-dwal għall-Milied biex il-Kunsill jixtri l-armar ta' dan id-dawl filwaqt li l-Kumitat tal-Festa jarmaw u jżarmaw dan l-armar. Il-

Kunsill qabel fil-Prinċipju sabiex isir dan u talab li tingieb kwotazzjoni mingħand il-kumitat tal-Festa ghax-xiri ta' dan l-armar.

*14.04 Il-Kunsillier Peter Abela*

14.04.01 Il-Kunsillier Peter Abela talab li tinkiteb ittra lill-Perit Daniel Cordina minn Transport Malta sabiex dan jirringa t-Triq sfrundata fi Triq iċ-Ċenturjun Ġulju. Is-Sindku rrimarkat li hi kienet diġa nfurmatu dwar dan u li b'hekk għandu jsir reminder.

*14.05 Il-Kunsillier Mario Camilleri*

14.05.01 Il-Kunsillier Mario Camilleri talab li titneħħa d-dgħajsa abbandunata mill-Veċċa u titneħħa skip li hemm hdejn il-latrina tas-Sirens u jitneħħa wkoll il-ħmieġ li ngabar hdejn il-latrina. Gie deċiż li l-Kuntrattur Salvu Mifsud jitqabbad inaddaf hdejn il-latrina tas-Sirens, u l-latrina fi Triq Parades.

15.00 Tmiem tal-Laqgħa.

Il-Laqgħa intemmet fit-8.20p.m.

---

Sindku: Perit Graziella Galea

---

Segretarju Eżekuttiv: John J. Camilleri

04 t'Ottubru 2011

Ref: 55 / 8545 / 11 / OCZ